

UNIVERSAL
LIBRARY

OU_202298

UNIVERSAL
LIBRARY

ಕಾಣಿಕೆ

ಕಡಲಗೋಡ್ಡು ಶಂಕರ ಭಟ್ಟ



ಸನಾತನಂಜ ಕೂ — ಒಪ್ಪೇಟೆವಾ ಪ್ರಿಂಟಿಂಗ್ ಗಾರ್ಹ್ಸ್, ಲುಮಿಟೆವಾ
ಈ ಛಾಪಖಾನೆಯಲ್ಲಿ ಮುದ್ರಿಸಲ್ಪಟ್ಟು
ಬಾಲಕಾಚಿತ್ಯ ಮಂಡಲ, ಲುಮಿಟೆವಾ, ಇವರಿಂದ ಪ್ರಕಾಶಿಸಲ್ಪಟ್ಟಿತು

1927

All rights reserved by the Publishers

ಕ್ರಯ ೩ ಅಣ.

ಕಾಣಿಕೆ .



ಕಾಣಿಕೆ .

ಅವ ಕಾಣ್ಕೆಯ ಕೊಡುವೆ ಕನ್ನಡದ ಮಾತೆ ನಿನ
ಗಾವ ಕಾಣ್ಕೆಯ ಕೊಡುವೆ ಮಮಬಸ್ಮದಾತೆ? ||

ಶರಸಿದಿಯ ರನ್ನಭಂಡಾರಗಳನೊಡದೊಡೆದು
ಹರಹಿ ಧರೆಯೆಂಬ ನಿನಾಟದಂಗಣದಿ
ಶಿರದ ರತ್ನಕಿರೀಟಕೋಟಿಯನಲಂಕರಿಸಿ
ನಿರುಪ ಕೀರ್ತಿಯನು ದೆಸೆದೆಸೆಗೆ ಹಸುರಪೆನೇ? || ೧ ||

ಕಾರಿರುಳ ಸೆರಗಿನೊಳಗವಿತಿರುವ ತಾರಂಗಳ
ಹಿರಂತೆ ಹಿಡಿಹಿಡಿದು ಒಳ್ಳೆಮುಂಚುಗಳ
ದಾರದಿಂ ಕೋಡು ನಿನ್ನಯ ಕಂಬುಕಂಠರಕೆ
ತಾರಹಾರವ ತುಡಿಸುವೆನೆ ಎನ್ನ ಜನನಿ? || ೨ ||

ದಿನಕರೇಂದುಗಳ ತಾಳಂಗಳನು ಮಾಡಿ ಭೂ
ವನುತೆ ನಿನ್ನಯ ಕೀರ್ತಿಗಾನ ನಿರ್ಘರದೆ
ದಿನವೆಂಬ ನಿಶಿಯೆಂಬ ಹಂಬಲನು ತೊರೆದು ಧಾ
ರಣಿಯ ತೇಲಿಸುವೆನೇ? ಹೇಳೆನ್ನ ಜನನೀ || ೩ ||

ಹಿಡಿದೆಳೆದು ತಂದು ಸುಗ್ಗಿಯ ಚಿಗುರನೆಲ್ಲ ನಿ
ನ್ನಡಿಯನೆಡೆಬಿಡದೆ ಭಕ್ತಿಯೊಳಗರ್ಚಿಪೆನೇ?
ಸಡಗರದೊಳೆನ್ನ ಜೀವನದ ಕುಸುಮವನೊಂದೆ
ಹಿಡಿಯೊಳಡಗಿಸಿ ಸಾದವೂಜೆಗರ್ವಿಪೆನೇ? || ೪ ||

పతకినితుపచార.

పతకినితుపచారవయ్య? తందేగే నుడిద
 వూతనందుం విూవ బాలనల్ల,
 భూతకద బంధుగళ బిదినుణిసేను ఒయసు
 తాతురంగేంబాసే రసనగిల్ల

|| ౧ ||

తందేయప్పణిగేండు ఒందే సమ్మయ మసేగే
 సందుదేన్నయ కాల, వ్రోపేసిన్న
 ఇందు సిందరే, తందే ఒందు దారయ సోడి
 కందనం కాణదిరే కరవనవను

|| ౨ ||

తడిదిరిసలేకన్న? మడది మక్కళ బిట్టు
 కడు ఒవది వ్రోపనాతన కుటక
 తడవేనవరు నాళ నడదు ఒందరే సాకు
 బిడువుదేన్నం తకువదిరి సమిషక

|| ౩ ||

సుళిగాళి సుళిసుళిదు ఘోరెందు గబివుదు
 మళయిళయ నావేయం కేలిసువుదు
 ఫళిలసిగళ హోగి తేరేగళరద మున్న
 ఇళిదు దోణిగే నదియ తడివిడివేను

|| ౪ ||

కత్తలయొళ్ళదువేనే? కృదిరిపవేనగిల్ల
 బిత్తరద ధరేయెంబ గడిగేయొళగి
 కత్తలయ మసియోసరి పవరిసద మున్న నా
 సుత్తరిపేనయ్య తడవిల్లవేనగి

|| ౫ ||

తిసిసుణిసుగళ బుత్తియను కేరువ కేరే బేడ
 కనసుసేనసుగళ మారువ మూగదే
 మినుగువంగడియొళగి ఫలవే సిక్కదే? వుణ్ణ
 వేనువ హణవిరే కేంట్టు కేంబేనయ్య

|| ౬ ||

ಕೆಲಸವಿರೆ ಬಂದು ಕಾಂಬೆನು, ಕೆಲಸವಿಲ್ಲದಿರೆ
ನೆಲದೊಳಗೆ ಕಂಡುದೇ ಕೊನೆಯ ಕೂಟ
ತಳುವದೆನ್ನಯ ಜೀವಕಳೆಯ ಹೀರುವ ಮೃತ
ಸುಳಿವುದೆನೆ ಬಳಿಯುತಿಹುದಂಧಕಾರ

|| ೭ ||

ಕಂಬನಿಯ ಸುರಿಸದೇ ಸಿಡುಸುಯ್ಯಿ ಬಡದೆ ಮೊಗ
ವಂ ಬಾಡಿಸದೆ, ದೇಹವಂ ಕುಸಿಸದೆ
ಹಂಬಲಿಸದಳಲದೇ ಒಳಲದೇ ಮನೆಗೆನ್ನ
ಸಿಂಬುಗೊಳಿಸುತೆ ಕಳುಹಿಕೊಡುವುದಯ್ಯಿ,

|| ೮ ||

ಹರಯದೇಣಿಯನೇರ ತೆರೆದು ಮಣ್ಣಿನ ಕದವ
ಸರಿದು ಬಂದರೆ ಮೆರವ ಮುಗಿಲೋಳಿಯ
ಅರಮನೆಯ ಮಧ್ಯದೊಳನಂತಸಿಂಹಾಸನದೆ
ನೆರೆ ನಿರಾಜಿಸುವೆನ್ನ ಕಾಂಬುದಯ್ಯಿ

|| ೯ ||

ಭಿ ಕ್ಷು ಕ

(ನೀಸ ಪವ್ಯ)

ಕೇರಿಕೇರಿಗಳ ಮನೆಮನೆಗಳಂ ಕಂಡೊಡನೆ
ವಾರಾನ್ನ ಕಾಗಿ ಸಂಚರಿಸುತಿಹನು |
ದೂರದೊಳ್ ಪೋಪವನ ಬಿಂಬಿಡದೆ ಕಾಲ್ಗೆ ರಗಿ
ತೋರಿಪೆನು ಕೈಯೊಳಿಹ ಜೋಳಿಗೆಯನು ||
ಊರೊಳೆನಗೊಲಿದೀವ ದಾಸಿಯಂ ಕಾಣೆ ಪರ
ಲೋಕ ಮಾರ್ಗವೆನರಸಿ ಪೋಪೆನಿನ್ನು |
ಧಾರಿಣಿಯೊಳೆನ್ನ ರಸನೆಲ್ಲಿಹನೊ ತಿರಿತಿದು
ಬಳಲಿ ಬಿಂಡಾಗಿ ಕಂಗೆಟ್ಟಿ ನಾನು ||

|| ೧ ||

ಸಿರಿಯ ಬಳ್ಳಿಯ ಸೊಂಪಿನಿಂದೆ ನಗೆಯೆಂಬ ಹೂ
ವರಳಿ ಕಂಪಿನಲಂಪನೀವುದೆಲ್ಲಿ |
ಕೊರಗುತಿಹ ಬಡತನದ ಕಣ್ಣೀರೆ ಕಾಲಾಗಿ
ಹರಿದು ತಂಪನು ತಾನೆ ಕೊಡುವುದಲ್ಲಿ ||
ಪರಿಗೆಡಿಸ ಸಂಕಟದ ನಿಬಿಡಾಂಧಕಾರವದು
ದಾರಿಗಾಣದ ತೆರದೊಳಾವರಿಸಿರೆ |
ಮಿರುಗುತಿಹ ಗುಣವೆಂಬ ನಸುಬೆಳಕನೊಪ್ಪಿಸುತೆ
ತಳತಳಿಸಿ ಬೆಳಗುತಿಹುದೊಂದು ತಾರೆ ||

|| ೨ ||

ಧನವಿಪ್ಪ ಕೈಗುದುರೆಯಂ ದಾನ ಮಾರ್ಗದಿಂ
ಮನವೆಂಬ ಕಡಿವಾಣವೆಳೆಯುತಿಹುದು |
ಸಿರಿಯ ರೆಕ್ಕೆಗಳಿರದೆ ಬಗೆಹಕ್ಕಿ ಹಾರಲ
ವ್ವಳಿಸಿ ಕಳವಳಿಸಿ ಜೀಳುತ್ತಿವುದು ||
ಸರಿಯೆನಿಸಿ ಕೈಗೆ ಬಗೆ, ಬಗೆ ಕೈಗೆ ಜೋಡೆನಿಸಿ
ಮೆರೆಯಲುಂಟೇ ಧರಾಮಂಡಲದೊಳು |
ಅರಸ ತಲೆವಾಗಿಮುವೆ ನೀನೊರ್ವನೇ ದಾತ
ನಿರದೆ ತಿರಿದುಂಜೆ ನಿನ್ನ ರಮನೆಯೊಳು ||

|| ೩ ||

ದೇಹದೀ ಪಾತ್ರೆಯಂ ನಿನ್ನ ಕೈಗೊಪ್ಪಿಸುವೆ
ಮನಕೆ ಮೆಚ್ಚೆಂತಾದುದಂತೆ ಮಾಡು |
ಜೀವದಾನದಿನದಂ ತುಂಬಿವೆಯೊ ತುಂಬಿಸದೆ
ಬಿಡುವೆಯೊ ನೀನೆ ನಿನೊಳಗೆ ನೋಡು ||
ಧಾರಿಣಿಯ ಸಂತೆಯೊಳು ಭಿಕ್ಷು ಕನ ಮಾಳ್ಕೆಯೊಳು
ತಿರುಗಿದರೆ ಬಪ್ಪ ಬಡತನವದೇಸೈ |
ನೀನೆ ಧನಿ ಜಗಕೆಲ್ಲ, ನಿನ್ನ ಧನವೆನ್ನ ಸಿರಿ
ಭೇದವಿಲ್ಲದ ಮೇಲೆ ಮರುಕವೇಸೈ ||

|| ೪ ||

ದಿನದ ಕೆಲಸ .

ಊರುಳ ಹೂವಳ್ಳಿಯಲಿ ದಿನದ ಹೂವಾಯ್ತು
ಪರಮಕವು ದೆಸೆದೆಸೆಗಳಲಿ ಹರಡಿ ಹೋಯ್ತು
ತರಳ ನೀಸೇಕೆ ನಿದ್ದೆಯೊಳೆ ಮೆಯ್ಯ ರವೆ?
ಧರಣಿ ನಗುತಿಹುದು, ನೀಸೆಂದು ಕಣ್ಣೆ ರವೆ?

|| ೧ ||

ದೇವನಾ ಕತ್ತಲೆಯ ಕಣ್ಣೆ ವೆಯ ತೆರೆಯೆ
ಭೂವಲಯಕಾದುದೀ ಬೆಳಕೆಂಬ ಸಿರಿಯೆ
ಕಾವನ ಕಟಾಕ್ಷ ವೆಂಬಮೃತಧಾರೆಯೊಳು
ನೋವನೆಲ್ಲವ ಕಳೆದು ಮೆರೆಯಲಿನ್ನೇಳು

|| ೨ ||

ಮೂಡುಬೆಟ್ಟದ ಮೇಲೆ ಮೂಡಿರುವ ಭಾಸು
ಬಾಡಿ ಬಸವಳಿದು ಶರಧಿಯೊಳಿಳಿಯೆ ನೀಸು
ಬೇಡವೆಂದರು ತೆರಳಬೇಕೆಂದು ಮನೆಗೆ
ರೂಢಿಯಧಿಪತಿ ಕಾಲಸಪ್ತಣೆಯು ಧರೆಗೆ

|| ೩ ||

ತಾವರೆಯನರಳಿಸುವ ತರಣಿಗೊಪ್ಪಿಸುವ
ತೀವುವ ಮರಂದವನು ತುಂಬಿಗಾಗಿರುವ
ಭೂವಲಯದಲಿ ಕೆಲಸವಿಲ್ಲವೆಂದಿಹುದೆ
ಬೀವನವು ಸಂಕಟಕೆ ಸೆಡೆಯಲೇನಹುದೆ

|| ೪ ||

ಬಿಸಿಲೇರುತಿಹುದು ತಪನನ ತಾಪದಿಂದೆ
ಬಸವಳಿಯುತಿಹುದು ಸುಮನೋವ್ಯಂದವಿಂದೆ
ಬಿಸಿಲ ಬೆಂಕೆಗೆ ಬೆದರದೆನ್ನ ಮರಿಯಾನೆ
ಬಸದ ಮಾರ್ಗದೊಳೆ ಹೋಗಿದರೊಳೆನ್ನಾಣೆ

|| ೫ ||

ಉರಿಯಿಂದೆ ನೊಂದು ಬೀವನದ ಕೆಲಸದಲಿ
ಸರಿವೆಂದು ಬಗೆಗೊಂಬ ಕಾಡುದಾರಿಯಲಿ
ಅರಳಿ, ಗರಳವನೆದೆಯ ಮರೆಯೊಳಕವಡಿಸಿ
ಕರೆವ ನಗೆಮುಗುಳಿಗೆ ಸೋಲದಿರು ಬಯಸಿ

|| ೬ ||

ಬಡತನದ ಮಗನೆ! ಧನಿಕನ ನೆಳಲನ್ನೆದಿ
ಗೆಡೆಸೊಗವನುಂಬ ಯೋಚನೆ ಬೇಡ ಮನದಿ
ನಡೆದು ದಾರಿಯಲಿ ಬಿಂಡಾಗಿ ಬಸವಳಿಯೆ
ಕೊಡದೆ ತಂಪನು ಕೆಲದ ಮರದನೆಳಲಡಿಯೆ?

|| ೭ ||

ಆಡುವವರುಂಟು, ಕೊಂಡಾಡುವವರುಂಟು
ಕೂಡಿ ನಲಿವವರುಂಟು ಕೈಬಿಡದರುಂಟು
ಗೂಡಿಂಗೆ ಹಕ್ಕಿಗಳು ಹಾಡುತಿರೆ ದಿನದ
ಹಾಡಳಿಯೆ, ನೀನೊಬ್ಬನೇ ನಿನ್ನ ಕೆಲದಿ

|| ೮ ||

ಒಂದು ಮುಂಜಾವಕ್ಕೆ ಸಂಜೆಯೊಂದಿಹುದು
ಮಂದಹಾಸವನಳಲ ಮಂಜು ಮುಸುಕುವುದು
ಅಂಜಲೇತಕೊ? ನಿನ್ನ ದಿನದ ಸಂಕಟವು
ಒಂಜಿಯಾಗುವುದೆ? ನಿನಗದುವೆ ಭೂಷಣವು

|| ೯ ||

ಇಳಿವ ಸಂಜೆಯ ಕಂಡು ಮುದುರುತಿಹ ಸುಮದ
ಕೆಳತನವು ನಿನಗೆ, ತನ್ನಯ ಕೆಲಸ ಮುಗಿದ
ಬಳಿಕ ಪಸರಿಸುವದರನರುಗಂಪಿನಂತೆ
ಒಳಸುತಿರೆ ಕೀರ್ತಿ ನಿನಗಿನ್ನಾವ ಚಿಂತೆ?

|| ೧೦ ||

ಪ್ರೇಮ ಪಾಶ .

ಕತ್ತ ಮಕ್ಕಳ ಮೇಲೆ ಮಾತೆಗಿಹ ಮಮತೆಯನು |
ಮನವೆಂಬ ಮಾನದಿಂದಳೆಯಬಹುದೇ? ||
ಕತ್ತಲೆಯ ಸರಗಿಸಿಂದಿಡಿಕಿರಿಸಿ ತಾರೆಗಳ |
ನಡಗಿಸುವ ರಾತ್ರಿಗೇಂ ಲಾಭವಿಹುದೇ? ||
ಬಾಂದಳದ ಮಂದಿರಕೆ ರವಿಯೆಂದು ಬರುವನೋ |
ಕಂದರನು ಕೊಲುವ ನಿಷ್ಕರುಣೆಯೆನುತೆ ||
ಸಂದೇಹದಿಂದೆ ನಿದ್ರಿಸಳು, ಸಂಚರಿಸಿ ನೋ |
ಯುವಳು ನಿಶಿಯೆಂಬ ಭಯಚಕಿತ ಮಾತೆ ||

|| ೧ ||

ಕೋಳಿಯೆಚ್ಚ ರುತೆ ಯಮದೂತನಂದದಿ ಕಲೆವ
ಭೀಕರ ಧ್ವನಿಯೆ ಕಿವಿಯಸು ಕೀಲಿಸೆ |
ತಾಳಲಾರದೆ ತೊಳಲಿ ದಿಗ್ವಿವರವಂ ಹುಗುವೊ
ಡಿಂಬಲ್ಲದಿರೆ ಹೆಚ್ಚೆ ಪುತ್ರರಾಶೆ ||
ಬಾಳಲಾರದೆ ಮರುಗಿ ಹಿಮದ ಕಂಬನಿಗಳಂ
ಸುರಿಸಿ ಎದೆಯೊಡೆದು ಬೆಳ್ಳಾಗುತ್ತಿಹಳು |
ಹೇಳಲೇನೆಡೆಯೆಡೆಯ ಮುಗಿಲ ಮರೆಯೊಳೆ ಮಕ್ಕ
ಳನು ಮರೆಯಿಸಲಾ ಹವಣಿಸೆಗುತ್ತಿಹಳು ||

|| ೨ ||

ಏನನೆಸಗಿದರೇನೊ? ಕೋಪಾರುಣನ ಮೊಗದ
ಕೆಂಗಡಿಗಳನು ಕಂಡು ನಡುನಡುಗುತ್ತೆ |
ತಾನೆ ಮಕ್ಕಳ ಹಿಡಿದು ಬಿಗಿದ ತಕ್ಕೆಯ ಭಾರ
ದಿಂದೆ ಕೆಡೆವಳು ರಾತ್ರಿಯೆಂಬ ಮಾತೆ ||
ಜಾಸಿಸದೆ ಬಂಧಿಸಿದ ಮೃತ್ಯುಪಾಶವ, ತಾಯ
ಬಾಹುಪಾಶದ ಸವಿಯ ಸವಿಯುತಿರುವ |
ಸೂನುಗಳ್ ದೀರ್ಘನಿದ್ರೆಯೊಳೆ ಮೆಯ್ಯರೆದು ತಾ
ವನವರತ ಹೊಂದುವರನಂತಪದವ ||

|| ೩ ||

ಪೂರ್ವ ಸ್ಮರಣೆ

ಹೌರಿದೇಳ ಹರೆಯವೆ! ಬಂದಿನ್ನೊಮ್ಮೆ
ನೋದವನೆಲ್ಲವನೆದೆಗೊಳಿಸು
ಆದರದಿಂ ಬಾಳೆಂಬೀ ಬಳ್ಳಿಯ
ಹೂದೊಡವಿಂ ನೀ ಸಿಂಗರಿಸು

|| ೧ ||

ಮಾವಿನ ಮರದಾ ತೂಗುಂಗೊಂಬಿನೊ
ಳಾವಗಮುಯ್ಯಲನಾಡಿದೆನು
ನೋವನು ತಿಳಿಯದ ಶುಕಪಿಕಸಮಿತಿಯ
ನೋವುತೆ ನಲಿನಲಿದಾಡಿದೆನು

|| ೨ ||

ತೆಂಗಿನ ಕೌಂಗಿನ ತೋಟದ ಸಿರಿಯಾ
 ಸಿಂಗರದರಮನೆಯಾಳಿಸಿ
 ಛೃಂಗಕಲಧ್ವನಿಸಂಗಕೆ ಹಾಡನು
 ಸಂಗಳಿಸಿದೆ ನಾನನುಗೊಳಿಸಿ

|| ೩ ||

ಬಿಸಿಲೊಳಗೊರಗುವ ಶಾಲಿವನಂಗಳ
 ಹೊಸಗಂಪಿನ ಸರೆಯಾಳಿಸಿ
 ನಮನಗೆ ಬೀರುವ ಸೃಷ್ಟಿಯು ಸೊಬಗಿನ
 ಹಸದನವನು ನೋಡಿದೆನಕನಿ

|| ೪ ||

ಹಸುರಲೆಯೊಪ್ಪುವ ಪಾಸಿನೊಳೊರಗುತೆ
 ಹಸಿವಾಸರ್ಗಗಳ ಪರಿ ಪರಿಯೆ
 ಮಸುಗುವ ತುಂಜಿಯ ಬಂಬಲಹಂಬಲ
 ಹೊಸ ದನಿಗೇಳ್ವನು ಒಗೆ ತಣಿಯೆ

|| ೫ ||

ದೂರದ ದಾರಿಗನೂರನು ಸೇರಲು
 ಆರಿವನನ್ನುತ ಹರಿದೋಡಿ
 ಸೇರಿದೆ ಮನಬಾಗಿಲ ತಾಯಲ ನಿಜ
 ಧೀರತೆಯನು ಒಲು ಕೊಂಡಾಡಿ

|| ೬ ||

ನಳಲೊಳು ಪಂತವ ನಲೆಗೊಳಿಸುತೆ ತಾ
 ನಳವಳಿಯದೆ ಒಳಹಿಡಿದೈವಿ
 ಬಳಲುತೆ ಬಾಡುತೆ ಬಕ್ಕುತೆ ತಾಯೊಳು
 ಕಳವಕವನು ಹೇಳಿದೆ ಮುದವಿ

|| ೭ ||

ಜಗವೆಂಬಾಟದ ಬಯಲಲಿ ನಲಿಯುತೆ
 ಬಗೆಬಗೆಯಾಟವನಾಡಿದೆನೈ
 ಸೊಗದುಣಿಸುಣ್ಣುತೆ ಸಿದ್ಧಿಯ ದಾದಿಯ
 ಬಿಗಿವಾ ತಕ್ಕೆಯೊಳೊರಗಿದೆನೈ

|| ೮ ||

ದಿನದರಮನೆಯಾ ಬಾಗಲೆರೆವಾ
 ಜಿನುಗುವ ಪಡಿಯರಹಕ್ಕಿಗಳ

ದಸಿಯನು ಕೇಳುತೆ ಕಣ್ಣೆರೆದೇಳುತೆ
ಬಿನದದೆ ತೋರಿದನಾಟಗಳ

|| ೯ ||

ಆಗಸಗರಡಿಗೇಗೊಪ್ಪುವ ಮಿಸುಸಿಯ
ಬೀಗದ ಮುದ್ರೆಯ ತೆರನೆಸೆದು
ಸಾಗುವ ನೇಸರ ಬಿಸಿಲೊಳು ಬೇಸರ
ನೀಗುತೆ ನಲಿದೆನು ಮನವೊಲಿದು

|| ೧೦ ||

ಕಾಲದ ಶರಧಿಯ ಬಟ್ಟೆರೆಯಂತಿರೆ
ಸಾಲಿಡುವೀಗಳಿಗೆಗಳೆಳೆದು
ಕಾಲನು ಕದಲಿಸಿ ಜವ್ವನ ಸುಳಿಯಲಿ
ತೇಲಿಸಿ ಮುಳುಗಿಸುತಿಹವಿಂದು

|| ೧೧ ||

ವಿಧಿಯೇ ನೀನೆಳೆ ಹರೆಯದ ಚಿತ್ರವ
ಪದಪಿಂ ಜೀವನಪಟದೊಳಗೆ
ಮೊದಲಿಂ ತುದಿವರೆಗೂ ಬರೆಯದೆ ಕ
ಲ್ಲೆ ದೆತನವನೆ ತೋರಿದೆ ಎನಗೆ

|| ೧೨ ||

ಅರಿಯದ ತೆರದಿಂ ಸಮಯದ ಜೋರಂ
ಹರೆಯದ ಕಾಲಿಡುತೆನ್ನಿಂದ
ಹರಿದೆಳೆ ಹರೆಯದ ಭಾಗ್ಯವನಲ್ಲವ
ಮರೆಯಾದನು ಕಣ್ಣೆಸೆಯಿಂದ

|| ೧೩ ||

ಸಿರಿಯೆಸಿಸುವ ದಿನವಳಿಯುವ ಕತದಿಂ
ಬರುತ ಬರುತ ಬಡತನ ಹೊಂದಿ
ಮರುಕದೆ ಮುಸ್ಪಿನ ಗುಡಿಸಲ ಮಧ್ಯದಿ
ಹರಣಂಗಳನುಳಿವುದೆ ಮುಂದೆ?

|| ೧೪ ||

ಹೋವುದು ಹೋದರೆ ಬವ್ಬುದು ಬಂದರೆ
ನಾ ಪಳವಿಪ ಮಾನವನಲ್ಲ
ನೀ ವೋದೊಡೆ ಬಾಲ್ಯವೆ! ಕಡು ಸೊಂದಿ
ತಾಪದೆ ಕೊಂಡಾಡುವೆನಲ್ಲ!

|| ೧೫ ||

ಹೋದೇಳೆ ಹರೆಯವೆ! ಬಂದಿನ್ನೂ ಮೈವಿ
ನೋದವನೆಲ್ಲವನೆದೆಗೊಳಿಸು
ಆದರದಿಂ ಬಾಳೆಂಬೀ ಬಳ್ಳಿಯ
ಹೂದೊಡವಂ ನೀ ಸಿಂಗರಿಸು

|| ೧೬ ||

ಮುಗುಳು.

ಊರಿಮುಗುಳೇ 'ಎನ್ನ ದೆಯರಳುತ್ತಿರ
ಲುರವಣಿಸುವ ನರುಗಂಪುಗಳ
ಪರಿಗಳಸರಿವರಿಲ್ಲೆಂದೇತಕೆ
ಕೊರಗುವೆ ನೋಯಿಸುತಂಗಗಳ?

|| ೧ ||

ವನಮಧ್ಯದೊಳೇ ಹುಟ್ಟಿದ ನಿನ್ನ ಸು
ಜನರೀಕ್ಷಿಸೆ ಕಣ್ಣೆಂಬಲಸು
ಮಿಸುಗುವ ಕಾಯವು ಸಹಿಸಂತಿರೆ ದೇ
ವನು ಕೊಟ್ಟಿಹನೇ ಶಕ್ತಿಯನು?

|| ೨ ||

ನಿನ್ನೆಳನಗೆಯಂ ಕಂಡವನೊರ್ವಂ
ಬಣ್ಣಿಸಿ ಬರೆಯನೆ ಕವಿತೆಗಳ
ಕನ್ನಡ ಹಕ್ಕಿಯ ದನಿ ಬಿತ್ತರಿಸದೆ
ನಿನ್ನಯ ಜನುಮದ ಸಫಲತೆಯ?

|| ೩ ||

ಒರಗಲೆ ಮುಗುಳೇ ವನಮಧ್ಯದೊಳೇ
ಬಿರಿವೇ ನಿನ್ನೆದೆ ಸಿಂಗರವ
ಬರೆವಾನೇ ನಿನ್ನಯ ಸೇಹಿಗನ್ನೆ
ತೆರೆ ಎದೆಯೆಂಬೀ ಬೊಕ್ಕಸವ

|| ೪ ||

ನೀನೇ ಸರಸಂ ನಾನೇ ರಸಿಕಂ
ನೀನೆಯೆಂ ನಾಂ ಯಾಚಕನ್ನೆ

ನೀನೇ ಬಿನ್ನಣಿಯಾನೇ ಒರೆವವ
ನಾನೇ ನಿನ್ನಯ ನೇಹಿಗನ್ನೆ

|| ೫ ||

ನಿನ್ನಂತಿರೆ ಕಾಡಿನೊಳರಳಿದೆನ್ನೆ
ನಿನ್ನಂತಿರೆ ಮರವಿನೊಳಿಹೆನ್ನೆ
ನಿನ್ನಂತಿರೆ ಕಣ್ಣೆರೆಯಂ ತೆರೆದೆಂ
ನಿನ್ನಂತಿರೆ ಕಣ್ಮುಚ್ಚುವೆನ್ನೆ

|| ೬ ||

ಬಗೆಯೆಂಬೇ ಕೋಲಿನ ತುದಿಗಿಡುವೆಂ
ಜಗವಂ ನಿನ್ನಂ ನನ್ನಿಯಿದು
ಜಗವಂ ಕೊಡುವೆಂ, ಮುಗುಳಂ ಪಡೆವೆಂ
ಮಿಗಿಲೈ ಜಗದಿಂ ನೀನಿಂದು

|| ೭ ||

ಕಾಡಿನೊಳೊರಗೈ ಕಣ್ಣೆರೆಯದಿರೈ
ನಾಡಿನ ಮಾಟವ ಸೋಡುವೆಯಾ
ಕಾಡದು ಮುಗ್ಧತೆಯರಮನೆಯಾದರೆ
ನಾಡೆನೆ ಮಾಯೆಯ ಸೆರೆಪುನೆಯೈ

|| ೮ ||

ನೀನೊರಗಿದರೂ ಪರಿಮಳವೊಂದೇ
ಮಾನವರನು ಸೋಲಿಸದಿಹುದೇ
ನೀನಳಿಯದಿರಲು ನಿನ್ನೀ ಕಂಪನು
ಮಾನಿಪರಾರೈ ಭೂತಳದೆ

|| ೯ ||

ಬೇವನವಿರುತಿರೆ ಬೇವವರುಂಟೈ
ಸಾವಿನೊಡನೆ ಕೀರ್ತಿಯೆ ನಂಟು
ಸಾವೊದಗಲು ನಿನ್ನಯ ಗುಣಗಣಗಳ
ಸೋವಿಂದಲಿ ನುತಿಸುವರುಂಟು

|| ೧೦ ||

ತುಂಬಯೆ ಜೇನಂ ತುಂಬಲು ನಿನಗಿ
ನ್ನಿಂಬಿಲ್ಲವೊ ಹೋಗೆಂದಪೆನ್ನೆ
ಸಂಭ್ರಮವೇತಕೊ ಬಿರಿಮುಗುಳೊರಗಿಹು
ದೆಂಬೆಂ ಕಂಬನಿದುಂಬುವೆನ್ನೆ

|| ೧೧ ||

ಆ ಕಾ ಶ ವಾ ಣಂ .

ಲಿಗಸದ ಮೊಗವರುಣ

ಶಾಗರಸದಿಂದೊಪ್ಪ

ಲಾಗ ಹೋದವನೇಕೆ ಬಾರಸಿನ್ನೂ ||

ಸೋಗಿಲೊಳು ಮಲಗಿಸಿದೆ

ತೂಗುದೊಟ್ಟಿಲೊಳಿಟ್ಟಿ

ನೇಗಲುಂ ರಕ್ಷಿಸಿದನೆಳೆಹರೆಯದಿ

|| ೧ ||

ಎಲೆಲೆ ದಾರಿಗ ಹೇಳ

ನೆಲದಗಲದಲಿ ಕಂಡ

ತಿಳಿವುಂಟೆ ನಿನಗೆನ್ನ ಸುಕುಮಾರನ? ||

ಬಲಿತೆನ್ನ ಜೀವನದ

ಲಲಿತ ಲತೆಗಿವನೊಂದೆ

ಅಲರನಲ್ಪಿದುರ್ ಹೋದನ ಬಾರಸೈ

|| ೨ ||

ಹೊಂಬಣ್ಣ ವೊಪ್ಪಲಿಸಿ

ಸುಂಬಾಗಿದಂಗವಾ

ಚೆಂಬಿಸಿಲನಣಕಿಸುವ ನಗೆಯ ನಲೈ ||

ಇಂಬೆಸಿಪ ಮೊಗದೊಳೆ ನಿ

ಗುಂಬಿಸಿದ ಕಣ್ಣೊಗರು

ತುಂಬುಮೆಯ ತುಂಬು ಜವ್ವನವೆಳೆಯಗೆ

|| ೩ ||

ಧನವವನೊಳಿಲ್ಲ ಕಂ

ಬಸಿಯೆಂಬ ಧನವುಂಟು

ಜನರವಂಗಿಲ್ಲ ಬಡತನವದುಂಟು ||

ತನುಜನಂ ನೀಂ ಕಂಡೊ

ಡೆನಗುಸಿರು ಕೈಮುಗಿವೆ

ನೆನಲು ದಾರಿಗನಾದ ಪಡಿಪುಡಿಪನು

|| ೪ ||

ತಾಯೆ! ಜಗದೊಳು ತಿರಿದೆ
ನಾಯತಿಯ ಬೆಂಬಿಡದೆ
ಕಾಯಕಷ್ಟಕೆ ಸೊಂದು ಬೆಂದೆ ಮನದಿ ||
ಸೋಯದಿರು, ಪಥಿಕರ ನಿ
ಕಾಯದಲಿ ಕಾಣೆನಾ
ನೀಯಿರವಿನೊಳ್ಳು ವರನನು ಲೊದಿ

|| ೫ ||

ಎಲೆಲೆ ನಾವಿಕ ಹೇಳ
ಜಲನಿಧಿಯ ನಾವೆಯೊಳು
ಅಲೆವೆನ್ನ ಬಾಲನನು ಕಂಡುದುಂಟೇ ? ||
ನೆಲದೊಳೆನ್ನಯ ಬಾಳ್ವೆ
ಯಳವಳಿದುದೆಂದಾಕೆ
ಕಳವಳಿಸೆ ಕೇಳೆ ನಾವಿಕನೆಂದನು

|| ೬ ||

ಶರನಿಧಿಗೆ ನಾವೆಯಲಿ
ಸೆರಿದರೆನಿಬರೊ ತಾಯೆ
ತರಳನನು ಕಾಣೆ ನಾಂ ಮುಳುಗೇಳುವ ||
ಪರಿಪರಿಯ ಮಾನವರ
ಪರಿಕಿಸಿದೆನೆನಲಾಗ
ಹಿರಿದೆನಿಸುವಾಕಾಶವಾಣಿಯಾಯ್ತು

|| ೭ ||

ಮಾತೆ ಚಿಂತಿಸಲೇಕೆ
ಪಾತಕಂಗಳ ದಾರಿ
ಭೂತಳದೊಳೆನ್ನ ಸುತ್ತಿಸಿತು, ಬಳಿಕ ||
ಸೋತು ಸುತ್ತಿದನು ಭುವ
ನಾತೀತ ಮಂದಿರಕೆ
ನೀತಿಮಾರ್ಗವ ಹಿಡಿದು ಒಂದೆನಮ್ಮ

|| ೮ ||

ಧರಣಿಯಲಿ ಕಣ್ಣೀರ
ಶರಧಿಯಂ ದಾಂಟಿದೆನು
ಭರದಿಂದೆ ಹರಿತಂದೆನದರ ದಡಕೆ ||

ಮುರುಕವೇಕೆಲೆ ಮಾತೆ

ಹರಿದು ಪಾಶವನೀಗ

ಪರಮ ಮುಕ್ತಿಯ ಸೇರಿ ಸಂಚರಿಸೆನು

|| ೯ ||

ತೀಡುತಿಹ ತಂಬೆಲರೊ

ಳಾಡುವ ವಿಹಂಗದೊಳು

ಹಾಡುತಿಹ ಕಾಳ್ಪುರದೊಳೆಂದೆಂದಿಗೂ ||

ಕೂಡಿ ನಿನ್ನಯ ನಿಂದೆ

ಹಾಡನೆಡೆಬಿಡದೆ ಕೊಂ

ಡಾಡುತಿಹನಾಡುತಿಹನೆನ್ನ ಜನನೀ

|| ೧೦ ||

ನಗೆ.

ಮೌಗದ ಸಿರಿನಗೆಯೆಂಬ ಜಗವ ಮೋಹಿಪ ಮುದ್ದು

ಮಗಳ ಪಡೆದೊಸಗೆಯಿಂದೊಪ್ಪಿದಳು

ಮೊಗದ ಸಾಮ್ರಾಜ್ಯದಲಿ ಮಿಗೆ ನಲಿದು ಸಂತಸದಿ

ಜಗವಸ್ಥವ ಸೋಡಿ ನಗುತಿರ್ದಳು

|| ೧ ||

ಎಸೆವ ಹಾಸವ ಬೀಸಿ ನೋಟಕರ ಕಣ್ಣೆಂಬ

ಮಿಸುಪ ಹಕ್ಕಿಗಳ ಹಿಡಿಹಿಡಿಡು ತಾನೆ

ಬಸವಳಿಸಿ ತನ್ನ ನಗೆ ಮಗಳ ಮಾಟಕ್ಕೆ ಪ

ಲ್ಲಿಸಿ ನೋಡಿ ನಲಿದಾಡುತಿಹಳು ಜಾಣೆ

|| ೨ ||

ಕವಡು ಬಿಜ್ಜೆಯ ತೋರಿ, ಮಗಳು ಮೋಹವನೂರಿ

ತವಕದಿಂದೈತರುವ ಜನರ ಮನವ

ಜವದಿಂದೆ ಯಾವನದ ಕೋಟಿಯಲಿ ಸರೆಯಿಡುತ

ಲವಳಬ್ಬೆಗೊದವಿಸುತ್ತಿಹಳು ಮುದವ

|| ೩ ||

ಬಗೆಯೆಂಬ ಬಾಣಸಿಗನಾನಂದದೂಟವನು

ನಗೆಗೆ ತಂದೊಪ್ಪಿಸುತ್ತಿರುವನವನು

ಸೊಗದುಣಿಸನಡಲಿಕಿದು ಪಡಿಯಕ್ಕಿಯೆಂಬಂತೆ
ಮೊಗರಾಗವನು ಪಡೆದು ತೆರಳುತಿಹನು

|| ೪ ||

ಈ ಪರಿಯೊಳಿರುತಿರಲು ಶ್ರುತಿಯೆಂಬ ಮಂತ್ರಿಯನು
ತಾಪದಿಂ ನೊಂದು ತಾಸಿಂತೊರೆದನು
ಪಾಪಕಾರ್ಯದೊಳಿಳಿದರಾವಫಲವೆಂದದಕೆ
ನಾಪೇಳ್ವನಿಷ್ಟೆ ಕೇಳೌ ನುಡಿವೆನು

|| ೫ ||

ಬರೆಯ ಬಲಕಿದಿರೊಡ್ಡಿ ನಿಲುವ ಬಲವನು ಕಾಣೆ
ಧರೆಯಲ್ಲಿ, ನಗೆಯೆಂಬ ನಿನ್ನ ಸುತೆಯ
ಹೊರವ ಸಂಭ್ರಮದೊಳೇ ಮೆರವ ಕರಣಂಗಳವು
ಭರದಿ ವಿಾರವೆ ನಿನ್ನಯ ಕೈಯ ಹಿಡಿಯ

|| ೬ ||

ನೇತ್ರನನ್ನಂ ದಾಂಟಿ ನಡವನೌ ಮಂತ್ರದಲಿ
ಪಾತ್ರತೆಯು ಹೋಯ್ತೆನ್ನ ಪಾಡಳಿದುದು
ಶತ್ರುಧಾಟಿಯ ಭೇರಿ ಕಿವಿಯ ಕೀಲಿಸುತಿಹುದು
ಗಾತ್ರವದು ಕುಂದಿ ಸಡಿಲಾಗುತಿಹುದು

|| ೭ ||

ಸುತೆಯ ಮೋಹವನುಳಿಯೆ ಗತಿಯ ಸಾಧಿಸಲಹುದು
ಹಿತವಹುದು ಕಡೆಗಾಲಕಿದನು ಕೇಳಿ
ಮತಿಯ ಬಲದಿಂ ವಿಚಾರಿಸುತಲಾವುದಕೆ ಸ
ಮೃತಿಯದೇನೆಂದು ತಿಳಿಯುವುದು ಹೇಳಿ

|| ೮ ||

ಇದನಾಲಿಸುತ್ತಾಕೆ ಮಗಳ ಮುಂದಿರಿಸುತ್ತೆ
ಮುದುಕ! ನಿನಗೇಕೆಮ್ಮ ಸುಖದ ಚಿಂತೆ
ಮದದಾನೆ ಹಿಂಡೆಮ್ಮ ಸದನವನು ಕಾಯುತಿರೆ
ಅದಕಾವ ಭಯ! ಎಂದು ನುಡಿದಳಂತೆ

|| ೯ ||

ದಿನವಿಂತು ಸಾಗಿದುದು, ಕಾಲಸೂತ್ರದಲಿ ಸಂ
ಬನಿಸುತಿಹ ಋತುವೆಂಬ ಬೊಂಬೆಯಾಟ
ಬನಕೆ ಸಂತಸವನೊದವಿಸಿತು, ಮೊಗಸಿರಿಗೆ ಯೌ
ವನದ ಕೋಟೆಯಲಿ ದೊರೆತನ ಸೊಗಸಿತು

|| ೧೦ ||

ನಗುವ ಸುಗ್ಗಿಯೊಳೊಮ್ಮೆ ಮೊಗದ ಸಿರಿ ಮೋಹವಾ
ಮಗಳ ಕಾಣದೆ ಮಮ್ಮಲಂ ಮರುಗುತೆ
ಬೆಗಡುಗೊಳ್ಳುತೆ ಮಂತ್ರಿಯನು ಕರೆದು ಕೇಳುತಿರೆ
ಮೊಗಸದಾ ಶ್ರುತಿಕವಿಡುಗೊಂಡಿದುಡು

|| ೧೦ ||

ಕಣ್ಣುಕಾಣದ ತೆರದಿ ಸುಮ್ಮನಾಗಲು ಮೂಗು
ಬಿನ್ನನೇ ಮೂಗುವಡೆದಂತಿರಲೈ
ಅನ್ನೆಯವದಾರಿಂದೆ ಸಮನಿಸಿತೆನಲು ಕೈಯ
ಕನ್ನಡಿಯೆ ಒಂದಿಂತು ಸುಡಿದುದಾಗ

|| ೧೧ ||

ಎಲೆ ಮೊಗವೆ! ನಿನ್ನ ಮಗಳಿದ್ದ ಸಿಂಗರಗೋಟೆ
ನೆಲಕೆ ಸಮವಾಗಿ ಸೆರೆಮನೆಯೊಳಿಹಳು
ಬಲವೆಲ್ಲ ಜರೆಯ ಕೈಯೊಳಗಾಯ್ತೆನುತ ನರೆಯ
ಗೆಲವಿನ ಪತಾಕೆಯನು ಕನ್ನಡಿಸಿತು

|| ೧೨ ||

ಮೊಗದ ಸಿರಿ ಜರೆಯೊಡನೊಡಂಬಡಿಕೆಯನು ಮಾಡಿ
ಮಗಳನೊಮ್ಮೆ ಕಾಂಬಾ ಸೌಖ್ಯವೆ
ಮಿಗಿಲಾಗೆ, ಕಂಬನಿಯನುಂಡು ಕಡು ಜವ್ವನದ
ಮೊಗದ ರೋಗಕೆ ಮರ್ದನೆಸಗುತಿಹಳು

|| ೧೩ ||

ಮೊಗಸಿರಿಗೆ ಸಿರಿಯಾಗಿ, ನಗೆಯೊಳೆನಗೆಯಾಗಿ
ಬಗೆಗೆ ಬಗೆ ತಾನಾಗಿ ನಿತ್ಯನೆನಿಸಿ
ಜಗದ ದೇಹದೊಳಗಿರ್ಪಾತ್ಮಂಗೆ ಮೆಚ್ಚದೀ
ಮೊಗಕೆ ಹುಸಿ ನಗೆಗಳ್ಗೆ ಮೆಚ್ಚಬಹುದೇ

|| ೧೪ ||

ಸಂ ದೇಶ .

ತಂಗಾಳ: ದೂರದಿಂದ ತಂದಿಹೆನು ಶೋಕವಾರ್ತೆಯ ಪರಿಯ
ನೀರನಂ ಕಂಡು ಬಂದಿಹೆನು ನಿನ್ನಯ ಬಗೆಯ
ಗಾರುಮಾಡುವೊಡೆನಗೆ ಬಾಯಿಲ್ಲವೆಲೆ ಬಾಲೆ
ಕಾಲಗತಿಯನು ಮಾರಬಲ್ಲರೆಲ್ಲಿದರಬಲೆ?

|| ೧ ||

ಪದ್ಮಿನಿ: ತಂಗಾಳಿ, ನಿನ್ನ ದನಿಗೇಳಿ ಧೈರ್ಯವ ತಾಳಿ
ಮುಂದೆ ಬಂದಿಹೆಸು ನಿನ್ನ ಹೆಸರಂ ಹೇಳಿ
ಬೆಂದೊಡಲ ಬೇಸಯಂ ಕಳವೆನೆಂದರೆ ತಂದೆ
ತಂದ ತಣ್ಣಿಂದ ಮರಣದ ತಣ್ಣಿನೇ ತಂದೆ. || ೨ ||

ತಂಗಾಳಿ: ರಣರಂಗದಲ್ಲಿ ರಿಪುಭಟರ ತೊತ್ತೆಗಳೆಳಿದು
ಬಳಲಿ ಕೈಗುಂದಿ ಸಿಬಕಳೆಯಳಿಯಲಳವಳಿದು
ಪರರ ಕರವಶನಪ್ಪ ವೀರನಂದದಿ, ತರಣಿ
ಹರವ ಕತ್ತಲೆಗೆ ಸೆರೆಯಾಳಾದನೆಲೆ ತರುಣಿ. || ೩ ||

ಪದ್ಮಿನಿ: ಎನ್ನ ಮೋಹದ ಕಂದವಳಿಯೆ ಬೀವನಕಂದ
ಎನ್ನುಂಟೆ? ಮೃತ್ಯುಸಿಳಿಯೆಲಿ ಸುಳಿವ ಮುಂಜಿಂದ
ಎನ್ನಿ ನಿಯನೆಂದ ಸಂದೇಶಂಗಳನು ಕೇಳಿ
ಬನ್ನಗಳ ನೀಗುವನು, ಸುಡಿಯೆಲವೊ ತಂಗಾಳಿ. || ೪ ||

ತಂಗಾಳಿ: ತರುಣಿ, ನಿನ್ನಯ ನೀರನೊರಗುತಿರೆ ಮುನ್ನೀರ
ತಳದೊಳೆನ್ನನು ಕಂಡು ಮರುಕವಿಸಿಸನು ತೋರ
ನಿಳೆಯ ಬೆಳಗುವ ನಗೆಯೆ ಮೊಗವ ಜಾಸಣಿಸುತಿರೆ
ಮುಳುಗಿದನು, ನಗೆಯೆದುವೆ ಸಂದೇಶವಾಗುತಿರೆ. || ೫ ||

ಪದ್ಮಿನಿ: ಎಲೆವಾಯು, ಮತ್ಸ್ಯಾಣವಾಯುವಂ ನಿನಗೀವೆ,
ಬಳಲಿರುವ ದೇಹವನು ಭೂಮಾತೆಗರ್ಪಿಸುವೆ,
ದಿನಕೆ ಸಿರಿಯನು ಕೊಡುವೆ, ಮನವನಿನಿಯನ ಪಾದ
ತಲದೊಳರ್ಪಿಸೆ, ದೊರೆಯದಿರುವುದೇ ಮುಕ್ತಿಪದ? || ೬ ||

ಪ್ರೇಮವಿಂತೊರೆಯುತಿದೆ, “ಮೃತ್ಯು! ನಿನ್ನೊಡೆತನಕೆ
ನೇಮದಿಂ ತಲೆನಾಗಿರುವೆ, ನಿನಗೆ ಬಯವಕ್ಕೆ”
ಪ್ರೇಮಕಾಗಳ ಮೃತ್ಯು ಪಡಿನುಡಿಯ ಕೊಡುತಿಹುದು
“ನೀನಲ್ಲದಿರಲೆನ್ನ ನೆಲೆಗೆ ಹುರುಳೆತ್ತಣದು?” || ೭ ||

ತಾರೆ .

ಠಿಕಾಶಮಧ್ಯದಲಿ ಮಿರುಗುತಿಹ ತಾರೆ! ನಿ
ನ್ನಾ ಕಾರವನು ನೋಡಿ ಮರುಳಾದೆನು;
ಏಕಾಕಿಯಾಗಿ ಕಾರಿರುಳೊಳಲೆಯಲು ಬೆಳಕ
ನೀ ಕರುಣಿಸದಿರೆ ಕರುಣಿಸನಾವನು?

|| ೧ ||

ದಿನದಾಯುವಳಿದಿಹುದು, ಕತ್ತಲೆಯೆ ಮುಳಿದಿಹುದು,
ಮನದ ವೌನದ ಮರೆಯೊಳಿಹುದು ಭೀತಿ.
ಕನಸಲ್ಲ, ನೆನಸಲ್ಲವೇನಿದೆಂಬುದನರಿಯ
ದೆನಗೆ ನೀನೊಬ್ಬನೇ ಕೈಗೊಡುವನು.

|| ೨ ||

ನಿನಗಿನಗೆ ಸಂಯೋಗವೆಂತು ಸಂಘಟಿಸುವುದೇ?
ದಿನದ ಲೆಕ್ಕವದೆನಗೆ; ದಿನದಳವನು
ಗಣಿಯಿಸುವ ಕೆಲಸವೊಂದೇ ನಿನಗೆ. ನಮ್ಮ ನ
ಜ್ಜಿನ ಫಲವು ಕೈಸಾರವು ದೆಂತರಿಯೆನು.

|| ೩ ||

ದಿನವೆನ್ನ ನೂಕುವುದು, ದಿನವನಾಂ ನೂಕುವೆನು,
ಜನಿಯಿಸುವ ಕತ್ತಲೆಗೆ ಸೆರೆಯಪ್ಪೆನು;
ಕನಿಕರದೊಳೆನ್ನ ಸೆರೆಬಿಡಿಸಿ ಕೊಂಡೊಯ್ದುದಿಂ
ದಿನ ಭಾರ ನಿನಗೆ ನಾಳೆಯ ನಲೈಗೆ.

|| ೪ ||

ಇಂದು ನೀನನ್ನ ನಗಲಿದರೇನೋ? ನಾಳೆ ನಾಂ
ಬಂದು ಬೆಂಬಿಡಿವೆನಿದು ಹುಸಿಯಾಗದು.
ಸಂದೇಹವೇನೋ? ಹಲರಿಲ್ಲವೊಬ್ಬನೆ ಕಣ್ಣ
ಮುಂದೆ ನಲಿವೈ ನೀನೆ ಬಂಧುವೆನಗೆ!

|| ೫ ||

ದಿನದ ಮರಣದ ನಡುವೆ ನಿನ್ನ ದಿವ್ಯಜ್ಯೋತಿ
ತನಗೆ ತಾನೇ ಮೂಡಿ ಮರೆಯವ್ವುದು.
ದಿನಕಳಿವು ಸಮಸಿವಲಿ ನಿನ್ನ ದಿವ್ಯಜ್ಯೋತಿ
ಯನವರತ ಬೀಳಲೆನ್ನಯ ದೃಷ್ಟಿಗೆ!

|| ೬ ||

ಘೋರಾಂಧಕಾರವಡಗಿಸಲಿ ದಿನದಾಯುವನು!
 ಮೇರೆ ವಿಾರಲಿ ಕತ್ತಲೆಂಬ ಕಡಲು'
 ತಾರೆ! ನೀನೆನ್ನ ತಾರಕನಾಗಿರಲು ದಡವ
 ತೋರಿಸುವ ತರಣಿಯೇತಕ ಹೋಗಲು?

|| ೭ ||

ದೊರೆ .

(ಉತ್ಸಾಹ ರಗಳೆ)

ನೌಳವ ಮೆಲ್ಲೆಲರ್ಗೆ ತಲೆಯನೊಲೆದು, ನಿನ್ನ ಸೋಂಕನರಿಯೆ
 ಪುಳಕಚಯವನೊಂದಿದಂತೆ ತಳಿರ ಸೊಬಗು ರೂಡುವಡೆಯೆ, ||
 ನಲಿವ ನಲೈ ಸುಣ್ಣುವಡೆಯೆ, ಮನದ ಬೇನೆ ತಣ್ಣುವಡೆಯೆ,
 ಮೆರೆವ ಲತೆಯೊಳಡಗುತೆನಗೆ ತೋರದಿರ್ಪುದೇಕೆ ದೊರೆಯೆ!

|| ೧ ||

ಆ ನಸಂತವೊಪ್ಪುತಿಹುದು, ಚಿಗುರೆ ಜಗವ ಬಾಸಣಿವುದು,
 ಕೋಗಿಲೆಗಳ ದನಿಯ ಸವಿಯ ಸಮಯಲಾಸೆಯಾತುರಿವುದು; ||
 ಭೂವನಿತಿಯ ಯೌವನಾನುರಾಗರಸದ ರೂಪಕದೊಳು
 ತೀವಿ ಹಸುರ ಪರದೆಯೊಳಗೆ ತೋರದಿರ್ಪೆಯೇಕೆ ಪೇಳು.

|| ೨ ||

ಕೆಂಬಿಸಿಲ ಕಿರೀಟವೀಗಳಿಂಬುಗೊಂಡು ಶೋಭಿಸುವುದು,
 ತುಂಬಿ ಜಗವ ಗಾನರಸದೆ ಪಕ್ಕಿವಂಡು ಗೊಂದಳಿವುದು; ||
 ಸಂಜೆ ಹೊಂಜೆರಗಿಸೊಳರಸ ನಿನ್ನ ಪದವ ತೊಡೆವಳವಳು
 ಬಂಜಿಯಾಯ್ತು ನಿನ್ನ ಕಾಣದೆನ್ನ ದೃಷ್ಟಿಯೇಕೆ ಪೇಳು.

|| ೩ ||

ಗಗನವೆಂಬ ಮಂಡಪದಲಿ ನಿನಗೆ ರಾಜ್ಯಭಾರವಂತೆ,
 ಜಗವೆ ನಿನ್ನ ಪೆರ್ಮೆಯೊಪ್ಪುವೋಲಗಕ್ಕೆ ಸಾಲೆಯಂತೆ, ||
 ಒಡೆಯ, ನಿನ್ನ ಕಾಂಬ ಸಂಭ್ರಮಂಗಳಂತು ಪೆರ್ತುತಿರಲು
 ಸಡಗರವೇ ಶೂನ್ಯವಾಗದಿಹುದೆ ನಿನ್ನ ಕಾಣದಿರಲು?

|| ೪ ||

ಗಾನದಡೆಯ ಸುಣ್ಣು ನೀನೆ, ಗಂಧವಹನ ತಂಪು ನೀನೆ,
 ಜೀನ ಸೋನೆಯಿಂಪುನೀನೆ, ಬಿರಿವ ಮುಗುಳ ಕಂಪು ನೀನೆ, ||
 ಭಾಸುವಿಗೆ ಭಾಸು ನೀನೆ, ಕರಣವೆಂಬ ದಾರಿವಿಡಿದು
 ನೀನೆ ಮನದ ರಾಜ್ಯದೊಳಗೆ ದೊರೆಯಿಸಿಮೆತೆ ಮೆರೆವುದೊಲಿದು!

|| ೫ ||

ವಿ ರ ಹಿ ಣೋ ಗೀ ತ .

ಉಳನಗೆಯ ಮಾಯೆಯನು ತೋರುತ್ತೆನ್ನಯ ಬಗೆಯ
ಕಳುವುದೇತಕೊ? ನಿನಗೆ ಕೈ ಮುಗಿವೆನು.

ಕಳವು ನಿನ್ನಯ ಮನದ ಮೆಚ್ಚಾ ದರೀ ತನುವ
ಕಳೆದು ಬಿಡುವುದು ಕೊಂಡೊಯ್ಯದದನು.

|| ೧ ||

ಎಂದು ಕಣ್ಣೀರನಲಿ ಪುಳಕವೆನ್ನವ ಮಡಿಯ
ಚಂದದಿಂದುಟ್ಟು ಹೃದಯೇಶ ನಿನ್ನ
ಒಂದೆ ಮನದಿಂದ ಪೂಜಿಸಿದೆನ್ನಯ ಭಾವ
ಮಂದಿರದಿ, ಬಂದು ಕರೆದೊಯ್ಯದೆನ್ನ.

|| ೨ ||

ಜನರೆಲ್ಲ ನಿದ್ದೆಯಿಂದೊರಗಿರುವ ಸಮಯದಲಿ
ಇನಿಯ! ನಿನ್ನಯ ಹಾವಭಾವಗಳನು
ನೆನೆನೆನೆದು ಒಳಲಿ ಬೆಂಡಾಗಿ ಕಣ್ಣು ಚ್ಚು ತಿರ
ಲಿನನುದಿಸಿ ಬಂದಕದೊಳುದಿಸುತಿಹನು.

|| ೩ ||

ಧರೆಯೆಲ್ಲ ನಗುತಿಹುದು ತರಣಿ ಕಿರಣಾವಳಿಯ
ಬಿರುಸಿಗೆ ಬೆದರಿ ತಮವೋಡುತಿರಲು,
ಎರೆಯ! ನೀನಿಲ್ಲದಿರಲೆನ್ನ ಮನವೆಂಬ ಗುಹೆ
ಸೆರೆಹಿಡಿಯುತಿಹುದು ಕತ್ತಲೆಯೆಲ್ಲ.

|| ೪ ||

ಒಂದು ತಂಗಾಳಿ ಸಾಕೊಂದು ಕೋಗಿಲೆಯ ದನಿ
ಯೊಂದು ತುಂಬಿಯ ಗಾನ, ವೊಂದಬ್ಬದ
ಮಂದಹಾಸವೆ ಸಾಕು! ಸುಂದರಾಂಗನೆ ನಿನ್ನ
ದೊಂದು ಎರಹ ವ್ಯಥೆಯನೆದೆಗೊಳಿಸಲು.

|| ೫ ||

ನೀನಗಲಿದರು ನಿನ್ನ ಮೊಗವನಗಲದ ನಗೆಯ
ದೇನನಿಸಗಿದರು ಬಿಡದೆನ್ನ ಮನವ.
ತಾನೆ ನಾನಾಕಾರವನು ತೋರಿ ನಿನ್ನೆಡೆಗೆ
ಸಾನುರಾಗದೊಳೆಯುತಿಹುದು ಬಗೆಯ.

|| ೬ ||

ತಡೆಯಲಾರೆನೊ ಮಂದಹಾಸದೊಂದು ಪಟಕವ
ಬಿಡಲಾರೆನದರ ನೆನಹಿನ ಸೌಖ್ಯವ.
ಒಡೆಯ! ನಿನೊಡನೆ ಕೈಯೊಡ್ಡಿ ಬೇಡುವೆಸಿಂತು
ಕೊಡು ನಿನ್ನ ನಗೆಯ, ಕೊಳ್ಳಿಭಾವವ.

|| ೭ ||

ಇಂ ದು .

ಇಂದೆಂಬ ದಿನವೆನಗೆ, ನಾಳೆಯೆಂಬುದು ನಿನಗೆ
ಸಂದೇಹವೇನೊ? ತಲೆಬಾಗಿರುವೆನೀವಿಭಗೆ.
ಇಂದೊದಗುವೈಸಿರಿಗೆ ಒಡತನಕೆ ನಾನಾಳು,
ಮುಂದಿನಾ ದಿನದ ಸಾಮ್ರಾಜ್ಯವನು ನೀನಾಳು

|| ೧ ||

ಇಂದೆಂಬ ತೊಟ್ಟಿಲಲಿ ತೂಗುತಿಹ ಶಿಶುವಾನು,
ಬಂದು ಹಿಡಿದೆಳೆದೆನ್ನ ಕೊಂಡೊಯ್ದು ಕೈ ನೀನು.
ಇಂದಿನಾ ದಿನದೊಡನೆ ಮುಗಿಯಲೆನ್ನಯ ಬಾಳು,
ಮುಂದಿನಾ ದಿನದ ಸಾಮ್ರಾಜ್ಯವನು ನೀನಾಳು.

|| ೨ ||

ಕಳೆದ ನಿನ್ನೆಗಳೆಲ್ಲಿ? ಬರುವ ನಾಳೆಗಳೆಲ್ಲಿ?
ಅರಿಯಲಾರೆನು ದೇವ, ನೀ ಗೈವ ದಾನದಲಿ
ಕರುಣಿಸಿಂದಿನ ದಿನವನಿದರೊಳೇ ಮನವೆನಗೆ.
ದೊರೆವ ನಾಳೆಯ ಸಿರಿಯ ಸಾಮ್ರಾಜ್ಯವದು ನಿನಗೆ.

|| ೩ ||

ಉದಯರವಿಯನು ಕಂಡು ಕೃಮುಗಿವ ದಿನವೆನಿತೊ
ಒದವುತ್ತಿರೆ ಸಂಜೆಯೆಂಬುವ ದಿನಗಳೆನ್ನೆನಿತೊ
ಮುದದಿ ನೀ ಕರುಣಿಸಿರುವೆಂದೆಂಬ ದಿನವೆನಗೆ
ಸುದಿನವೈ ನಿನ್ನ ಮೆಲ್ಲಡಿಯ ಸೇವಿಪ ಬಗೆಗೆ

|| ೪ ||

ಹರಿದ ನಿನ್ನೆಯ ಹುಡುಕಿ ನಿನ್ನ ಕಾಂಬವರುಂಟೆ?
ಬರುವ ನಾಳೆಯನರಸಿ ನಿನ್ನ ಸೊಲಿಸುವರುಂಟೆ?
ಇಂದೆಂಬುದಿದು ನಿನ್ನ ಮಂದಹಾಸೋದ್ಭವವು.
ಮುಂದಿನಾ ದಿನವೆಂತೊ ಹೇಳಲಿನ್ನಾರಳವು?

|| ೫ ||

ನಾಳೆ ನಿನ್ನಯ ಬಾಹುಪಾಶದಲಿ ಸಿಲುಕುವೆನು,
ನಾಳೆ ನಿನ್ನಯ ಪಾದಮೂಲದೊಳೆ ಬದುಕುವೆನು;
ಇಂದಿನಾ ಜೀವನಕೆ ಕೈನೀಡದಿರು ಕೇಳು
ಮುಂದಿನಾ ದಿನದ ಸಾಮ್ರಾಜ್ಯವನು ನೀನಾಳು.

|| ೬ ||

ನಿನ್ನೆ ಸಂಜೆಯಲಿ ನಿನ್ನಯ ಪದವನಗಲಿದೆನು,
ಮೆಲ್ಲಸಂದಿನ ನಾವೆಯಿಂದಿಲ್ಲಿಗೈದಿದೆನು.
ಕಾಲಶರಧಿಯ ತೆರೆಯ ಮೇಲೆ ತೇಲುವೆ ನಾನು;
ಬೀಳುಗುಂಡಿಳಿಯಿಸುವುದೆಲ್ಲಿ? ತಿಳಿದಿಹೆ ನೀನು.

|| ೭ ||

ಮ ಸ ಣ .

ೞಿ ಮಲಗಿದ ಜನರ ಹೆಸರೆತ್ತಿ ಕರೆಯದಿರು
ಸೊಲ್ಲನಾಲಿಸರವರು, ಒಬ್ಬಿ ಹಂಬಲಿಸದಿರು.
ನೀವನದ ಸಮರದಲಿ ಬಳಲಿ ಬೆಂಡಾದವರು
ತಾವಳಲನಾರಿಸಲು ದೀರ್ಘನಿದ್ರೆಯೊಳಿಹರು.

|| ೧ ||

ಇರುಳಿಡೀ ರೋದಿಸಿದ ಕಿರುಗೂಸು ಮುಂಜಾವ
ಕೆರಡು ಗಳಿಗೆಗಳಿರಲು ಸವಿದು ತಾಯ್ತೊಲೆ ಹಾಲ
ಮರೆದವಳ ಮೈಮೇಲೆ ಕಣ್ಮುಚ್ಚುವಂದದಲಿ
ಬರಗಿರುವರೀ ಜನರು ಮೃತ್ಯುವಿನ ತಳ್ಳೆಯಲಿ.

|| ೨ ||

ಸಿರಿಯ ಸುಗ್ಗಿಯ ಕಂಡು ಹಬ್ಬದೂಟವನುಂಡು,
ಹರಯದೇಣಿಯ ತುತ್ತತುದಿಯ ಮೆಟ್ಟಿಲನೇರಿ,
ಕರೆದು ಮಕ್ಕಳ ತನ್ನ ಬಳಿಗೆ, ಹೋಗುವೆನೆಂದು
ಹೊರಟ ನರೆದಲೆಯಜ್ಜು ಬಂದು ಮಲಗಿಹನಿಲ್ಲಿ.

|| ೩ ||

ಇಂದು ನಿರಶನ, ನಾಳೆಯುಣಿಸಿಲ್ಲ, ಮನೆಯವಳು
ಬಂದು ಗಜರುವಳು, ಮಗುವಳುತಿಹುದು, ಬಲವೆಲ್ಲ
ಕುಂದಿ ಹೋಯಿತೆನುತ್ತ ಹಲವು ಮಕ್ಕಳ ತಂದೆ
ನೊಂದು ಕಂಬನಿಗರೆದು ಮಲಗಿರುವ ತಾಣವಿದು.

|| ೪ ||

ಬಲವುಂಟು, ಗೆಲವುಂಟು, ಸಿರಿಯುಂಟು ತನಗೆನುತೆ
ನಲವನೆಲ್ಲವ ಹುಲ್ಲಹಿಡಿಗೆ ಬಗೆದಾ ಮೇಲೆ
ಕನಸಿನಂತಿರೆ ವಿಭವ ಮರೆಯಾಗಿ, ನರಿನಾಯ್ಗೆ
ಉಣಿಸಾದ ಬಲಶಾಲಿ ನಡೆತಂದನೀಯೆಡೆಗೆ.

|| ೫ ||

ಮನ್ನಿಸದು ಲೋಕ, ಕಣ್ಣೆತ್ತಿ ನೋಡದು ನೇಹ,
ಬನ್ನಗಳು ಬೆಂಬಿಡವು, ಬೆನ್ನೊಳಿರೆ ಬಡತನವು
ತನ್ನ ನೆಳಲೇ ತನಗೆ ವೈರಿಯಾಗಲು ಸುರಿವ
ಕಣ್ಣೀರಿನೊಡನಾಡಿ ಯೆಡೆಗೊಂಡ ಭೂಮಿಯಿದು.

|| ೬ ||

“ನೀರನೇತಕೆ ಬಾರನಕಟ? ಸಂಜೆಯ ಕಂಡು
ಗಾರಾಗುತ್ತಿದೆ ಮನವು, ಮನೆಯೊಳೊಬ್ಬಳೆ” ಎಂದು
ಸೇರಿ ಮನೆಬಾಗಿಲನು ಬಿಡುಮುತ್ತು ಕೋಮಲೆಯ
ದಾರಿಯನು ಕತ್ತಲೆಯೊಳಡಗಿಸಿದ ಮನನವಿದು.

|| ೭ ||

ಕಡೆಗಣ್ಣು ಕುಡಿಸೋಟವೆಳೆಯಳನು ನಾಚಿಸಲು
ಹಿಡಿದು ಮಾಲೆಯ, ಮಧುರ ಮಂದಹಾಸವ ಬೀರಿ
ಮದುವಣಿಗನೊಪ್ಪುತ್ತಿರಲವನ ಕೈಗಳ ಬಿಗಿದು
ಪದೆದು ಕೊಂಡೊಯ್ದ ರಗಿಸಿದ ರುದ್ರಭೂಮಿಯಿದು

|| ೮ ||

ಹೊಸ ಹರಯವೇರುತಿರೆ, ಹೊಸವು ಹೊಸಲೇರುತಿರೆ
ದೆಸೆಯೊಳರಮನೆಗಟ್ಟುತ್ತಿರುವ ತರುಣನ ಮೇಲೆ
ಬಿಸಜದೆದೆ ಹೀರಿ ಮಲಗಿಸುವ ದುರುದುಂಬಿವೊಲು
ಮಸಗಿ ಮೇಲ್ಪಾಯ್ದ ಮೃತ್ಯುವ ಹುಟ್ಟು ನಾಡಿದುವೆ.

|| ೯ ||

ನಲಿನಲಿಯುತಿದ್ದ ಬಾಲನು ಬಂದು ತಾಯೊಡನೆ
ತಲೆ ಬೇನೆ ತನಗೆಂದು ಹಾಸಿಗೆಯ ಹಿಡಿದಿರಲು,
ಗುಣವಾಯಿತೆಂದು ತೋರಿಸುತ್ತವನ ದೇಹಕ್ಕೆ
ಹೆಣವೆಂಬ ಹೆಸರಿತ್ತ ಸಾವಿಗೆ ಬೀಡಿದುವೆ.

|| ೧೦ ||

ಮಾತು ಬಾರದ ಹಸುಳೆ ಬಾಯಾಕೆ ಬಾಯೊಡೆದು
ಮಾತೆಯನು ನೋಡುತ್ತಿರಲಾ ಮುಗುದೆ ಮೊಲೆಯೊಡಿ
ಪ್ರೀತಿಯಿಂ ಜೋಗುಳವ ಹಾಡಿ ಮಲಗಿಸೆ ಮಗುವ
ನಾ ತಾಣದಿಂದೊಯ್ದ ಮೃತ್ಯುವಿನ ಠಾವಿದುವೆ.

|| ೧೧ ||

ಆರಾರು ಮಲಗಿಹರೂ? ಎಲ್ಲೆಲ್ಲಿ ಅಡಗಿಹರೂ
ಸಾರುವಾ ಜನರುಂಟೆ ಈ ಮಸಣದೆಡೆಯಲ್ಲಿ?
ಕಾರಿರುಳು ಕೊಂಡೊಯ್ದ ತಾರೆಗಳ ಲೆಕ್ಕವನು
ತೋರಿಸುವನಾರುಂಟು ದೇವನೊಬ್ಬನ ಹೊರತು? || ೧೨ ||

ದೊರೆಯ ಬಳಿಯಲಿ ಒಂದು ಆಳು ಮಲಗಿಹನಂತೆ,
ಸಿರಿಯರಸನೆಡದಲ್ಲಿ ಭಿಕ್ಷು ಬಿದ್ದಿಹನಂತೆ,
ಕಪಿಯ ಪಕ್ಕದೊಳೆ ವಂಚಕನು ನಿದ್ರಿಸನಂತೆ.
ಭುವನದಲಿ ಭೇದ, ಮಸಣದಿ ಭೇದವಿಲ್ಲಂತೆ. || ೧೩ ||

ಮಲಗಿದರು ಮಲಗಿರಲಿ! ಹೆಸರೆತ್ತಿ ಕರೆಯದಿರು
ಕಳೆದು ಹೋದವರೊಡನೆ, ಕಳೆಗು ಹೋಯಿತು ಹೆಸರು.
ಬಳಲಿ ಬೆಂಜಾಗಿಹರು ಒದುಕುಹೋರಾಟದಲ್ಲಿ,
ಕೊಳಲಿ ಚಿರಶಾಂತಿಯನನಂತ ಸಿದ್ಧಿಯೊಳಿರಲಿ. || ೧೪ ||

ಗುಣಗಳಿರಬಹುದು, ಅವಗುಣಗಳೇ ಇರಬಹುದು
ಗುಣದೋಷಗಳು ಸುಟ್ಟು ಹೋದುವೈ ಚಿತೆಯೊಳಗೆ.
ಹೆಣವಾದ ಮೇಲೆ ತನು ತುಲನೆ ಮಾಡುವೆಯೇಕೆ
ಹೆಣಕೆ ಹೆಸರೊಂದೆ, ವಿವಿಧತೆಯಿಹುದು ಜೀವನಕೆ. || ೧೫ ||

ಇಂದು ಹಬ್ಬವು, ಬಂಧುಬಾಂಧವರು ನೆರೆದಿಹರು,
ಬಾಂದಳವ ಕಿಲೈಸುತ್ತಿಹುದು ವಾದ್ಯದ ದನಿಯು,
ಅಂದು ಸಿಮ್ಮನು ಬಿಟ್ಟು ತನ್ನ ದಾರಿಯ ಹಿಡಿದ
ಕಂದನೆಲ್ಲಿಹನು? ಬರುವನೆ ಮನೆಗೆ ಹೇಳಯ್ಯೆ. || ೧೬ ||

ಮಗಳ ಮದುವೆಯು ನಾಳೆ, ಧಾರೆಯೆರವಧಿಕಾರ
ಜಗದೊಳೆನಗೊಬ್ಬಗೇ ಹೆರರಿಗಿಲ್ಲಾ ಎನುತೆ
ಸಡಗರಿಸಿ ಸೊಬಗಿನ ವಿವಾಹಮಂಡಪದೊಳಗೆ
ಅಡಿಯಿಡುವನೇ ಮಡಿದ ಜನಕನಿದನೆಣಿಸಯ್ಯೆ. || ೧೭ ||

ಮದುವೆಯಾದಿಸಿಯಳನು ಮಾತನಾಡಿಸಲಿಲ್ಲ,
ಮುದದೊಳವಳನು ಕೂಡುತ್ತಾನಂದ ಪಡಲಿಲ್ಲ,
ಚದುರೆಯಳ ಮೆಲೈದೆಯ ರಸಿಕತೆಯ ಸವಿ ಸೋಡೆ
ಮದುವಣಿಗನೈತಹನೆ ಉಸಿರು ನಿಂತಾಮೇಲೆ?. || ೧೮ ||

ಮಸಣಕ್ಕೆದಿದ ಜನರು ಮಾತನಾಡುವರಲ್ಲ,
ಹೆಸರೆತ್ತಿ ದೂಷಿಸಲು ಕಿನ್ನಿಸುಗೊಂಬವರಲ್ಲ,
ಬಳಲಿಹರು ಬಳಲಿಹರು ಜೀವನದ ಸಮರದಲ್ಲಿ,
ಮಲಗಿಹರು ಮಲಗಿಹರು ಕೊನೆಯಿರದ ನಿದ್ರೆಯಲ್ಲಿ.

|| ೧೯ ||

ನಲವ ಕತ್ತಲೆ ಮುಸುಕೆ, ನೆಳಲು ಭೂತಗಳಂತೆ
ಬಳಿಯುತಿರೆ, ತರಣೆ ಪಡುಗಡಲೊಳಗೆ ಮುಳುಗುತಿರೆ
ಕರೆದು ಗೂಡಿಗೆ ಹಾರಿ ಬರುವ ಹಕ್ಕಿಗಳೊಡನೆ
ಬರುವನೇ ಮಸಣವನು ಮರೆಗೊಂಡ ಮಾನವನು?.

|| ೨೦ ||

ಬಾರಸೈ ಬಾರಸೈ ಮಸಣವನು ಮರೆಹೊಕ್ಕು
ಧಾರಿಣಿಯ ಬವಣೆಯನು ಕಣ್ಣೆತ್ತಿ ನೋಡುವನೆ?
ತಾವರೆಯನೊರಗಿಸಿದ ತಂಗಾಳಿಯಾತಂಗೆ
ನೋವನಾಗಿಸಿತವನ ದೇಹವನು ಕೊರಗಿಸಿತು.

|| ೨೧ ||

ಆಗಸದಿ ಚಂದಿರನು ಮೂಡಿ ಬಾರಂದವನ
ಕೂಗಿ ಕರೆದರೆ ಬಾರನಯ್ಯ, ಸಿನ್ನಯ ಶಿರಕೆ
ತಾರಕಿಗಳಿಂದ ಸಿರಿಮುಡಿಯ ಮಾಡಿಪೆನೆನಲು,
ತೋರನಾತನು ಮೊಗವ ಶಾಂತಿರಾಜ್ಯವ ತೊರೆದು.

|| ೨೨ ||

ಮಾಮರದ ಚಿಗುರಡೆಯ ಪೀಠವನಲಂಕರಿಸಿ
ಸಾಮದಿಂ ಹಾಡುತಿಹ ಕೋಗಿಲೆಯ ಕಲರವವು
ಊರನೆಚ್ಚರಿಸಿದರು, ನಿದ್ರೆಯನು ಬಿಟ್ಟಿದ್ದು
ಬಾರನಾತನು, ದಸಿಯ ಮೇರೆಯನು ಮಿಾರಿಹನು.

|| ೨೩ ||

ಸಾಲಾಗಿ ಹಾರುತಿಹ ಮಲ್ಲಳಿಯ ಝೇಂಕಾರ
ಕೇಳುವುದೆ ಆತನಿಗೆ? ಬಿರಿವ ಮುಗುಳಿನ ಸಾರ
ಸೂರೆಗೊಳ್ಳುವುದೆ ಆತನ ಬಗೆಯನಿನ್ನಾವ
ಕಾರಣದೆ ಕಣ್ಮುಚ್ಚಿದವನು ಕಣ್ಣೆರೆಯುವನು?.

|| ೨೪ ||

ಆವಸಂತನು ಒಂದು ಚಿಗುರೆಂಬ ಕಪ್ಪವನು
ಸಾವಂತನಂತೆ ತಂದೊಪ್ಪಿಸಲು ಫಲವೇನು?
ಆರು ನೀನೆಂದವನ ಮೋರೆನೋಡಿದರುಂಟೆ?
ಬಾರನೈ ಮಡಿದವನು ಶಾಂತಿವಡೆಧಾ ಮೇಲೆ.

|| ೨೫ ||

ಇಂತು ಮರೆದೊರಗಿದರ ಹೆಸರೆತ್ತಿ ದೂಷಿಸುತ್ತ
ಪಂತವನು ಮೆರೆಯಿಪೆಯ? ಹೇಳು ಕಣ್ಣೀರಾಣಿ
ಕರುಣೆಯನು ಕೊಡಲಿಲ್ಲವೇ ನಿನಗೆ ಜಗದೊಡೆಯ?
ಹರಹರಾ, ತಾನೆ ಕರುಣಿಸಿದನೇ ಕಲ್ಲೆದೆಯ?.

|| ೨೬ ||

ಸಾಕಯ್ಯ ನಿಂದೆ ಮಡಿದವರನೇಳಿಸಿದುದಕೆ
ಬೇಕಯ್ಯ ಮನದ ಮರುಕದ ಕಂಬನಿಗಳೆರಡು
ಯಶವ ಪಡೆದಿರಲಿ ಆಪಯಶವ ತಾ ಗಳಿಸಿರಲಿ
ಮಸಣವನು ಹೊಂದಿ ಪರಿವ್ರಾತರಾಗಿಹರವರು

|| ೨೭ ||

ಮುಕುಟ ಕೆಡುವುದು, ಕೈಯ ದಂಡ ಧರೆಗುರುಳುವುದು,
ಸಕಲ ವೈಭವ ಸೂರೆಯಹದು, ಮೃತ್ಯುವ ಕಂಡು
ಕವಿ ಕರವ ಮುಗಿಯುವನು; ವಿಣೆಯನು ಗಾಯಕನು
ಜವದಿ ಬದಿಗಿಟ್ಟು ಮೃತ್ಯುವ ಜಿನ್ನ ಸೈದುವನು.

|| ೨೮ ||

ವಿಧಿಗೈದ ಬಗೆಬಗೆಯ ವೇಷಗಳ ಚಂದವನು
ಹುದುಗಿಸುವ ಕೆಲಸವೊಂದೇ ನೋಡಿ ಮಸಣಕ್ಕೆ
ಜಗದೊಳುದಿಸಿದರೆಲ್ಲ ಬದುಕಿದರೆ ಧಾರಿಣಿಯ
ಅಗಲ ಸಾಕಾಗುವುದೆ ಬೇವನಗಳಾಟಕ್ಕೆ?.

|| ೨೯ ||

ಕೆಲಸ ತೀರಿದ ಜನರು ಬಂದು ಮಲಗುವರಲ್ಲಿ
ನೆಲಸಲಸ್ಯರಗೆ ಧಾರಿಣಿಯೊಳೆಡೆ ಮಾಡುವರು.
ಜರೆಯಡಸೆ ಬೇವನವು ಮರೆಗೊಂಬ ತಾಣವಿದು
ಜನನಮರಣವ ಹಿಡಿದು ಮುರಿದುಂಬ ಮಸಣವಿದು.

|| ೩೦ ||

ಹ ಳೆ ಯ ನೆ ನ ಹು .

ಹರಿವುದೆನ್ನ ಮನವು ಹಿಂದೆ ಕಳೆದ ದಿನದ ಹಾದಿ ಹಿಡಿದು
ಪರಿಮಳಕ್ಕೆ ಹಾರುತಿರುವ ತುಂಬಿಯಂತೆ ಸುಳಿದು ಸುಳಿದು
ಬಳಲತಿಹುದು, ಮಾಯವಾದ ಕಾಲಗಳನು ನೆನೆದು ನೆನೆದು
ಗಳಿಯಿಪತ್ತು ಧಾರೆಯೆನ್ನ ಕದಪನಿಂದು ತೊಳೆಯುತಿಹುದು.

|| ೧ ||

ಇಂದು ಹರಯವೇರುತಿರಲು, ಸಂತಸದಲಿ ನಲಿವ ಮಕ್ಕ
ಳೊಂದು ಮುಗುದತನವ ನೋಡಿ, ಬಾಲ್ಯವೇಕೆ ಹೋಯಿತೆಂದು
ನೊಂದು ಬೇನೆಗೊಳ್ಳುವೆನ್ನ ಮನದ ದನಿಯ ಸಂಗಡಕ್ಕೆ
ಬಂದು ಹಳೆಯ ನೆನಹು ತನ್ನ ಹಾಡನೀಗ ಹಾಡುತ್ತಿಹುದು. || ೨ ||

ಎಮ್ಮ ಮನೆಯ ಮುಂದೆ ಕಾಂಬ ಮಾವಿನಡಿಯ ನೆಳಲ ನೋಡೆ
ಜುಮ್ಮು ದಟ್ಟುತಿಹುದು ದೇಹವಲ್ಲಿ ನೆರೆದ ಮಕ್ಕಳೀಗ
ಎಲ್ಲಿರುವರೊ? ತಿಳಿಯೆನಾವ ಮರದ ನೆಳಲನಾಶ್ರಯಿಪರೊ?
ಬಲ್ಲನಾರು? ಕಾಣಲಾರೆನಂದಿಸನ್ನ ಸಂಗಡಿಗರ. || ೩ ||

ಅಂದಿನೊಂದು ಶೋಭೆಯಿಲ್ಲ, ಅಂದಿನೊಂದು ಚಂದವಿಲ್ಲ
ಅಂದಿನೊಂದು ಸೊಬಗದಿಲ್ಲವೆಮ್ಮ ಮಾವಿನಡಿಯೊಳೀಗ
ರೆಂಬೆಯೊಂದು ನೆಲಕೆ ಬಾಗಿ, ಮೆಲ್ಲೆಲರ್ಗೆ ತೂಗಿತೂಗಿ
ಕಾಂಬುದಕಟೆ ಶೋಕದಿಂದ ಕರಗಿ ಕೊರಗಿ ಕಂದಿದಂತೆ. || ೪ ||

ಎಳೆಯನೊಬ್ಬ ತಮ್ಮನಿದ್ದನವನೊಳೆನಗೆ ಪ್ರೇಮವಧಿಕ,
ಮೊಳೆಯೆ ಹಲ್ಲು, ಸುರಿಯೆ ಜೊಲ್ಲು ಮುದ್ದು ಮಾತಿನಿಂದಲೆನ್ನ
ಕರೆದುಕರೆದು ಬೆನ್ನ ಬಿಡದೆ ಮಾವಿನಡಿಯ ನೆಳಲಿಗೊಂದು
ಬರುತಬರುತ ಬೀಳುತ್ತೇಳುತ್ತಿದ್ದನವನ ಮರೆವೆನೆಂತು? || ೫ ||

ಒಂದು ದಿನದೊಳೆಂದಿನಂತೆ ಆಟವಾಡುತ್ತಿರಲು ನಾನು
'ಕಂದ! ಹೇಳು ಎಮ್ಮನೇಕೆ ಬಿಟ್ಟು ಹೋದೆ!' ಎಂದೆನುತ್ತೆ
ತಂದೆ ಕೂಗಲದನು ಕೇಳಿ, ಬೆದರಿ ಭಯದೊಳೋಡುತ್ತಿರಲು
ಅಂದು ಕಂಡೆನೆನ್ನ ತಮ್ಮ ಹಾಸಿಗೆಯಲಿ ಮಲಗಿದ್ದುದನು. || ೬ ||

ಒರಗಿದಾತನೇಳಲಿಲ್ಲ, ಮಂಜು ಬೀಳ್ವ ಭರಕೆ ಬಳುಕಿ
ಧರೆಗೆ ಮುರಿದು ಕೆಡೆವ ಮುಗುಳಿನಂತೆ ತಮ್ಮ ಮಲಗಿರಲೈ,
ಸೆಳೆದು ಬಿಗಿದು ತೋಳ್ಳೆಳೆಂದ, "ಮಗನೆ! ಒಬ್ಬನಾದೆ ಎಮಗೆ
ನಲಿವುದಣ್ಣ ಕಣ್ಣ ಮುಂದೆ" ಎನುತೆ ಮಾತೆ ರೋದಿಸಿದಳು. || ೭ ||

ಅವನ ನಯನತೇಜವಿಂದು ಗಗನತಲದ ತಾರೆಯಾಗಿ
ಭುವನಗಳನು ಬೆಳಗುತ್ತಿರಲು ಬಹುದು; ತೊದಲು ನುಡಿಗಳೀಗ
ಗಿರಿಯ ದರಿಯ ವನದ ನಡುವೆ ಗಾನವಾಳ್ವ ನದಿಯ ದನಿಯ
ಸರಿಸದಲ್ಲಿ ಪಡಿನುಡಿಗಳ ಕೂಟದಲ್ಲಿ ಕೇಳಬಹುದು. || ೮ ||

ಅಲ್ಲಿ ತೆಂಗು ಕೌಂಗಿನಿಂದ ಹೊನ್ನೆ ಸುರಗಿಮರಗಳಿಂದ
ಮಲ್ಲಿಗೆಗಳ ಬನಗಳಿಂದ ಕೂಡಿದೆಮ್ಮ ತೋಟದೊಳಗೆ
ಮಲ್ಲಳಿಗಳ ಮಂಜುಘೋಷವೆಲ್ಲಿ ಕೇಳುವುದಲ್ಲಿ ಬೆಳೆದ
ಹುಲ್ಲು ತಮ್ಮ ನೋಡಗಿದೆಗೆ ಕಾವಲಾಗಿ ಕಾಂಬುದೀಗ || ೯ ||

‘ಅಣ್ಣ! ಮಾವಿನಡಿಗೆ ಬರುವ ತಮ್ಮನಿವನ ಕರೆಯೊ’ ಎಂದು
ಕಣ್ಣನೀರ ಮಿಡಿಯುತ್ತಿಹನೊ! ನಿಮ್ಮ ನಾನು ನೋಡುತ್ತಿರಲು
ಎನ್ನ ಸೇಕೆ ಮರೆತಿರೆಂದು ತೊದಲುನುಡಿಯನಾಡುತ್ತಿಹನೊ
ತನ್ನ ತಾನೆ ಹಿಡಿದು ಮೌನದಿಂದ ಮಾತನಾಡದಿಹನೊ! || ೧೦ ||

ಆವನೊಂದು ಕೂಟದಿಂದ ಪ್ರೇಮವಾವುದೆಂದು ಕಲಿತೆ,
ಆವನೊಂದು ನೋಟದಿಂದ ಸೋವಸ್ಥೆವನ್ನು ಮರೆತೆ
ಆವನಳೆಯ ನಗೆಯೆ ಮನದ ತಮಕೆ ಜೊನ್ನವಾದುದವನ
ಸಾವ ವರೆಗೆ ಮರೆಯುಲುಂಟೆ ಎನ್ನ ಬೆನ್ನೊಳುಡಿಸಿದವನ? || ೧೧ ||

ಮಗನೆ! ಎಂದು ನುಡಿಯುವನಿತ್ತು ಹರಯವಾಗಲಿಲ್ಲವೆನಗೆ
ಮಗನೆ! ಎಂದೆ ಕರೆವೆನ್ನ ಲೋಕವೆಲ್ಲ ಕೇಳಿ ನಗುಗೆ
ಜಗದಿ ನಮ್ಮ ವಂಶವಿರಲಿ! ಎಂದು ಸಿಧಿಯು ಸಿಯಮಿಸಿದರೆ
ಮಗನೆನಿಸುತ್ತೆ ಹುಟ್ಟು ತಮ್ಮ ನಿನ್ನ ಮರೆಯದಣ್ಣನೆನಗೆ. || ೧೨ ||

ಊರ ಬಿಟ್ಟು ಬಿಜ್ಜೆಗಾಗಿ ದೇಶದೇಶದಲ್ಲಿ ಸುತ್ತಿ
ತಾರುತಿರಲು ದೇಹ, ಹುಟ್ಟು ಮನೆಯ ನೋಡುವತ್ತಿಯಿಂದ
ದಾರಿ ನಡೆದು ಮನೆಯ ಸೇರಿ, ಮಾವಿನಡಿಯ ನೆಲ ಕಂಡು
ಭೋರನುತ್ತೆ ಮನದಶೋಕ ಹರಿಯುತ್ತಿದೆ ಪ್ರವಾಹಗೊಂಡು. || ೧೩ ||

ತಂದೆತಾಯಿಗಳಣ್ಣ! ನಮ್ಮ ಬಂಧುಬಳಗವೆಲ್ಲ ನಿನ್ನ
ನೆಂದೊ ಮರೆತು ಮನದೆ ನಿನಗೆ ತಾವನೀಯದಿರಲು ಬಹುದು.
ಕಂದ! ಕಿನಿಸನಾನಬೇಡ! ಎನ್ನ ಬೆನ್ನಹಿಂದೆ ನಡೆದು
ಬಂದ ನಿನ್ನ ರೂಪಿಸರಿವು ಬಗೆಯಗಣಿಗೆ ರತ್ನವಹುದು || ೧೪ ||

ಎರಡು ದಿವಸದಿಂದ ನಿನ್ನ ಹಿರಿಯನಾಗಿ ಹುಟ್ಟಿದುದಕ್ಕೆ
ಬರೆಹವನ್ನು ತಿಳಿದನೆಂಬ ಹೆಮ್ಮೆ ಎನ್ನೊಳಿರುವುದಕ್ಕೆ
ಎಳೆಯ! ಮೂರುದಿನಗಳಾಯುವೆನಗೆ ದೊರೆತ ಕಾರಣಕ್ಕೆ
ಹಳೆಯನೆನಹಿಸೂರಿನೊಳಗೆ ನಿನ್ನ ನರಸುಗೈವೆ ಸಾಕೆ? || ೧೫ ||

ಮಲಗು, ಮಗನೆ, ಮಲಗು ಪ್ರಕೃತಿದೇವಿಯಿಟ್ಟ ತೊಟ್ಟಿಲೊಳಗೆ
 ನೆಲದ ಮಾಟ ನಿನ್ನ ಮುಟ್ಟಿದಿರಲಿ! ನಿನ್ನ ನಿದ್ರೆಯೊಳಗೆ
 ಮನವನೊಡೆದು ಮೇಲೆ ಹಾರಿ ಬರುವ ಭಾವವೆಂದು ನಿನ್ನ
 ನೆನೆದುನೆನೆದು ಜೋಗುಗಳವನು ಹಾಡುತ್ತಿಹುದು ಮಲಗೊ ತಮ್ಮ! || ೧೬ ||

ಮ ರ ವು .

ಓಗವನಾಂ ಮರೆದಪೆನು, ಜಗವೆನ್ನ ಮರೆತಿರಲಿ,
 ಜಗವೆನ್ನ ಸಂಬಂಧವನು ಮರವು ಮರೆಯಿಸಲಿ.
 ಜಸವೆಂಬ ಪರಿಮಳಕೆ ಮನವೆನ್ನುವಳಿ ಮೊರೆಯೆ,
 ದೆಸೆಯೆಂಬ ಕುಸುಮದಲಿ ದೊರೆವುದಾವುದು? ಸೆರೆಯೆ. || ೧ ||

ರಸೆಯೊಳಗೆ ಕೀರ್ತಿಕವಿರತ್ನಗಳ ಸದ್ಗುಣದೆ
 ಮಿಸುಪ ಕಂಠಾಭರಣವನು ಮಾಡುವವಸರದೆ
 ಬಗೆಗೊಂಬ ಮಣಿಯೊಂದು ನೆಲದಡಿಯೊಳಡಗಿರಲಿ
 ಜಗವನದು ಮರೆದವುದು, ಜಗವದನು ಮರೆತಿರಲಿ. || ೨ ||

ಆಗಸದ ಮಧ್ಯದಲಿ ತಾರೆಗಳು ಧೀಂಕಿಡಲು,
 ರಾಗದಿಂ ರಾಜನೈತಂದು ನೆರೆಮೆರೆದಿರಲು
 ತಾರಗೆಯದೊಂದುರುಳಿ ಕತ್ತಲೆಯೊಳಡಗಿರಲಿ,
 ಜಗವನದು ಮರೆದವುದು, ಜಗವದನು ಮರೆತಿರಲಿ. || ೩ ||

ಹಿಸುಣೆಂಬ ಕೂರಲಗು, ಹೆಸರೆಂಬ ಹರಿಣದೆಡೆ
 ಗಸವಸದೆ ಬಿಂಬತ್ತೆ ಬೇಡನೋಡಿಸಿ ಕಾಡೆ
 ಜಸವನಾತಿಸದೆ ಮರವಿನ ಗುಹೆಯೊಳಡಗಿರಲಿ.
 ಜಗವನದು ಮರೆದವುದು, ಜಗವದನು ಮರೆತಿರಲಿ. || ೪ ||

ಅಳಿವೆಂಬ ವಾಹನದಿ ಪರಲೋಕಮಂದಿರಕೆ
 ತಳುವದೀ ದೇಹವನು ಕಳೆದು ಹೋಪವಸರಕೆ
 ನೆನಹೆನ್ನ ಮರೆತಿರಲಿ, ಮರವು ನೆನಹಿಸೊಳಿಡಲಿ
 ಜಗವನಾಂ ಮರೆದಪೆನು, ಜಗವೆನ್ನ ಮರೆತಿರಲಿ. || ೫ ||

ಪ್ರಾರ್ಥನೆ.

ಪ್ರಾಂಕವೆಡೆಗೊಂಡ ಭೂಮಿಯ ಹೃದಯ ಮಧ್ಯದ ಕ
ಲಂಕವನು ಮಳೆ ಕಳೆದು ಕೊಂಡೋಡುವಂತೆ,
ಸಂಕಟವ ಪರಿಹರಿಸ ನಿನ್ನ ಕರುಣೆಯ ಮನದ
ಪಂಕವನು ಕಳೆಯಲಿದುವೇ ದೇವ ಚಿಂತೆ.

|| ೧ ||

ಮನೆಯ ಮೂಲೆಯೊಳಡಗಿರುವ ಕಳ್ಳನಂದದಲಿ
ಮನದ ಕತ್ತಲೆಯೊಳಡಗಿದ ದುರಾಶೆಯನು
ಜನರೊಡೆಯ! ನಿನ್ನ ದಿವ್ಯಜ್ಯೋತಿಯೋಡಿಸುಗೆ;
ಮನದ ಮಂದಿರಕೆ ಯಜಮಾನ ನೀನು

|| ೨ ||

ಕೆಲಸದಿಂ ಬಳಲುತಿಹ ದಿನದ ಮೆಯ್ಯಂ ನಿದ್ರೆ
ತಿಳಿಯದಂತಿರೆ ಮುಟ್ಟುತ್ತೊರಗಿಸುವುದು;
ತೊಳಲುವಿದ್ರಿಯತತಿಯ ಸಂಭ್ರಮವ ಮುಟ್ಟಿ ನೀ
ಕಳೆವಂತೆ ದೇವ! ಮಾಳ್ಪುದು, ಮಾಳ್ಪುದು.

|| ೩ ||

ನಿನ್ನಿಂದ ದಯೆಯ ಸಾಲವನೆನಿತು ಕೊಂಬೆನೋ
ನಿನ್ನ ಕರುಣೆಯ ನಿಧಿಯ ಮೂಲಧನವ
ಎನ್ನ ಸಾಲದ ಕರಣವಳಿಯಿಸಲು ಸಾಲ್ದ ಪುದು.
ಬನ್ನ ವದನೇನೆಂದು ನುಡಿವೆ ದೇವ.

|| ೪ ||

ಎನ್ನೀ ಮನಸ್ಸಾಕ್ಷಿ ಪೂರ್ವಕವೆ, ಸುರಿಯುವೀ
ಕಣ್ಣೀರ ಮಸಿಯೊಳಂಕಿಸಿ ಕರಣವ
ಇನ್ನೇನೊ, ಧನಿಯೆ, ಬಗೆಯೋಲೆಯೊಳೆ ಬರೆದೀವೆ
ನಿನ್ನೊಳಾಂ ಗೃಹ ಸಾಲಕೆಲೇಖವ.

|| ೫ ||

